



ప్రజల మద్దతుతో హ్యూట్రీక్ సాధిస్తాం

మెడక్ ఎంపీ కొత్త ప్రభాకర్ రెడ్డి

మిరుదొడ్డి (అక్కర్పేట-భూంపల్లి), అక్టోబర్ 13: వచ్చే ఎన్నికల్లో ప్రజల మద్దతుతో సీఎం కేసీఆర్ మూడోసారి హ్యూట్రీక్ సాధిస్తారని బీఆర్ఎస్ ఎమ్మెల్యే అభ్యర్థి, ఎంపీ కొత్త ప్రభాకర్ రెడ్డి అన్నారు. గురువారం రాత్రి అక్కర్పేట-భూంపల్లి మండలంలోని ఖాజీ పూర్, వీరారెడ్డిపల్లి గ్రామాల్లోని ఆయా దేవాలయాలలో ప్రత్యేక పూజలు నిర్వహించారు. ఈ సందర్భంగా వీరారెడ్డిపల్లి మధుర గ్రామాలైన మాధన్నపేట, ఒడ్డె గుడిసెలో ఎన్నికల ప్రచారాన్ని ప్రారంభించి ఇంటింటా తిరిగి కారు గుర్తుకు ఓటు వేయాలని విజ్ఞప్తి చేశారు. తమ గ్రామాలను కలిపి ప్రత్యేక



వీరారెడ్డిపల్లిలో బతుకమ్మ ఆడుతున్న మహిళలతో ఎంపీ కొత్త ప్రభాకర్ రెడ్డి

గ్రామ పంచాయతీ ఏర్పాటు చేయాలని, స్థూలు ఎంపీని కోరారు. మాధన్నపేట, ఒడ్డె నూతన స్కూల్ బిల్డింగ్ నిర్మించాలని గ్రామ గుడిసెల గ్రామ ప్రజలు కారు గుర్తుకు ఓటు

వేసి అండగా నిలుస్తామని ప్రకటించారు. అనంతరం ఎంపీ ప్రభాకర్ రెడ్డి మాట్లాడుతూ ఎమ్మెల్యేగా గెలిచిన తర్వాత ఇచ్చిన హామీలు నెరవేరుస్తానని చెప్పారు. ప్రజల ఆశీర్వాదం ఉన్నంత వరకు బీఆర్ఎస్ ను ప్రతిపక్ష పార్టీలు ఏమీ చేయలేవన్నారు. కార్యక్రమంలో ఎంపీపీ గజ్జల సాయిలు, జడ్పీటీసీ సూకురి లక్ష్మిలింగం, వీరారెడ్డిపల్లి సర్పంచ్ పన్యాల వెంకటరెడ్డి, ఎంపీటీసీల ఫోరం మండల అధ్యక్షుడు బాలమల్లేశం గౌడ్, బీఆర్ఎస్ మండల అధ్యక్షుడు జీడిపల్లి రవి, బీఆర్ఎస్ మండల సీనియర్ నాయకుడు పంజాల శ్రీనివాస్ గౌడ్, బీఆర్ఎస్ లింగాల వెంకటరెడ్డి, ఆయా గ్రామాల సర్పంచ్ లు, ఎంపీటీసీలు తదితరులున్నారు.

డిగ్రీ కాలేజీలో బతుకమ్మ సంబురాలు



దుబ్బాక ప్రభుత్వ డిగ్రీ కళాశాలలో బతుకమ్మ సంబురాలు

దుబ్బాక టౌన్, అక్టోబర్ 13: దుబ్బాక ప్రభుత్వ డిగ్రీ కళాశాలలో ఉమెన్ ఎంపవర్ మెంట్ సెల్ కన్వీనర్ స్వాతి, సాంస్కృతిక విభాగం కోఆర్డినేటర్ డాక్టర్ వెంకటేశ్ ఆధ్వర్యంలో శుక్రవారం బతుకమ్మ సంబురాలు ఘనంగా నిర్వహించారు. కళాశాల ప్రిన్సిపాల్ కె.భవాని బతుకమ్మ సంబురాలను ప్రారంభించారు. రంగురంగుల పూలతో బతుకమ్మలను పేర్చి సాంప్రదాయబద్ధంగా బతుకమ్మలను ఆడారు. వైన ప్రిన్సిపాల్ రమేష్, అధ్యాపకులు, విద్యార్థినులు పాల్గొన్నారు.

దసరా ఉత్సవాలకు ఆహ్వానం

వర్గల్, అక్టోబర్ 13: వర్గల్ విద్యాధి సరస్వతీక్షేత్రంలో ఈనెల 11వ తేదీ నుంచి 23వ తేదీ వరకు జరిగే దసరా శరన్నవరాత్రి ఉత్సవాలకు హాజరుకావాలని కోరుతూ శుక్రవారం ఆలయ పాలకమండలి సభ్యులు కలెక్టర్ ప్రశాంత్ జీవీపాటిల్, ఎమ్మెల్యే యాదవరెడ్డి, గజ్వేల్ మున్సిపల్ చైర్మన్ ఎన్.సీ.రాజమౌళిగుప్తాలకు ఆహ్వానపత్రాలను అందజేశారు. కార్యక్రమంలో వర్గల్ సరస్వతీమాత ఆలయ కమిటీ సభ్యులు పాల్గొన్నారు.

రాష్ట్ర స్థాయి పోటీలకు విద్యార్థుల ఎంపిక

దుబ్బాక టౌన్, అక్టోబర్ 13: రాష్ట్ర స్థాయి స్కూల్ గేమ్ ఫెడరేషన్ పోటీలకు దుబ్బాక మున్సిపల్ పరిధిలోని ధర్మాజీపేట ప్రభుత్వ ఉన్నత పాఠశాల విద్యార్థినులు వాలీబాల్ పోటీల్లో రాష్ట్ర స్థాయికి ఎంపికైనట్లు పాఠశాల వ్యాయామ ఉపాధ్యాయుడు వి.నరేష్ తెలిపారు. గురువారం ఆయన మాట్లాడుతూ.. 67వ స్కూల్ గేమ్ ఫెడరేషన్ పోటీలు శివ్వంపేట మండలం గోమారంలో జరుగగా, ధర్మాజీపేట విద్యార్థినులు వాలీబాల్ అండర్-17 విభాగంలో రాష్ట్ర స్థాయి పోటీలకు ఎంపికయ్యారు. పదో తరగతి చదువుతున్న అక్షయ, నందిని, హర్షణి పోటీలకు ఎంపికైనట్లు తెలిపారు. ఈ నెల 18 నుంచి మహబూబ్ నగర్ లో జరిగే రాష్ట్ర స్థాయి పోటీల్లో వీరు పాల్గొంటారని నరేష్ తెలిపారు. ఈ పోటీలకు ఎంపికైన ముగ్గురు విద్యార్థినులను ఉపాధ్యాయులు, కౌన్సిలర్లు అభినందించారు.

మోడల్ స్కూల్ నుంచి ఒకరు

జగదేవపూర్, అక్టోబర్ 13: ఎస్ జిఎఫ్ అండర్ 19 విభాగం క్రీడల్లో మండల కేంద్రంలోని ఆదర్శ పాఠశాలకు చెందిన పదో తరగతి విద్యార్థి సృజన్ కుమార్ వాలీబాల్ పోటీల్లో సత్కాబాటి రాష్ట్ర స్థాయికి ఎంపికయ్యాడని శుక్రవారం పాఠశాల ప్రిన్సిపాల్ సీమ్ రాజ్ తెలిపారు. ఉమ్మడి మెడక్ జిల్లా శివంపేట మండలం గోమారం జెడ్పీ హెచ్ఎస్ పాఠశాలలో జరుగుతున్న పోటీల్లో సిద్దిపేట జిల్లా ద్వితీయ స్థానం పొందగా జగదేవపూర్ ఆదర్శ పాఠశాలకు చెందిన సృజన్ కుమార్ ఉత్తమ ప్రతిభ కనబరిచి మహబూబ్ నగర్ లో జరిగే రాష్ట్ర స్థాయి పోటీలకు ఎంపికయ్యాడు. ఉత్తమ ప్రతిభ కనబరిచిన విద్యార్థి సృజన్ ను ప్రిన్సిపాల్, ఉపాధ్యాయులు అభినందించారు.

సంక్షేమ పథకాలే బీఆర్ఎస్ బలం

- ప్రజా సంక్షేమ ధ్యేయంగా కేసీఆర్ పాలన
- డీసీసీజీ డైరెక్టర్ బట్టు అంజరిడ్డి

ములుగు, అక్టోబర్ 13: సంక్షేమ పథకాలే బీఆర్ఎస్ బలమని, పదేండ్లలో సీఎం కేసీఆర్ చేసిన అభివృద్ధి, సంక్షేమ పథకాలే పార్టీకి విజయాన్ని కట్టబెడతాయని డీసీసీజీ డైరెక్టర్ బట్టు అంజరిడ్డి అన్నారు. శుక్రవారం మండల కేంద్రం ములుగులో ఏర్పాటుచేసిన విలేకరుల సమావేశంలో ఆయన మాట్లాడారు. గజ్వేల్ నియోజకవర్గం నుంచి సీఎం కేసీఆర్ కు లక్షన్నర ఓట్ల మెజారిటీ అందించడమే లక్ష్యంగా ముందుకు సాగుతున్నామన్నారు. సమైఖ్య పాలనలో ఎలాంటి అభివృద్ధికి నోచుకోని తెలంగాణ నేడు కేసీఆర్ పాలనలో దేశానికి ఆదర్శంగా రూపుదిద్దుకున్నదన్నారు. బీఆర్ఎస్ పాలనలో రాష్ట్ర ప్రజలు



మాట్లాడుతున్న డీసీసీజీ డైరెక్టర్ బట్టు అంజరిడ్డి

సుభిక్షంగా ఉన్నారని, అన్ని వర్గాల సముచిత అభివృద్ధికి ప్రభుత్వం పాటుపడిందన్నారు. కార్యక్రమంలో ఆత్మ కమిటీ చైర్మన్ గుండా రంగారెడ్డి, ఎంపీటీసీల ఫోరం మండల అధ్యక్షుడు దుంబాల లింగారెడ్డి, కొండ పాక పీఏసీఎస్ వైస్ చైర్మన్ అమరేందర్, నాయకులు కరుణాకర్ రెడ్డి, సంపత్, నగేశ్ ఉన్నారు.

గెలుపే లక్ష్యంగా పని చేయాలి

రాయపాల్, అక్టోబర్ 13: సమన్వయంతో దుబ్బాక బీఆర్ఎస్ ఎమ్మెల్యే అభ్యర్థి, ఎంపీ ప్రభాకర్ రెడ్డిని భారీ మెజారిటీ గెలిపించుకుందామని బీఆర్ఎస్ రాష్ట్ర నాయకులు మామిడి మోహన్ రెడ్డి, వెంకటనర్సింహారెడ్డి పిలుపునిచ్చారు. మండలంలోని పెద్ద ఆరేపల్లి, లింగారెడ్డిపల్లి గ్రామాల్లో బీఆర్ఎస్ శ్రేణులతో కలిసి సమన్వయ సమావేశం నిర్వహించారు. కార్యకర్తల్లో మనస్ఫూర్తులంటే కుటుంబ సభ్యులుగా మాట్లాడుకొని ఐక్యతతో దుబ్బాకలో గులాబీ జెండా ఎగిరే వరకు పాల్గొని గెలుపు కోసం పని చేయాలన్నారు. వచ్చే ఎన్నికల్లో దుబ్బాక గడ్డమీద గులాబీ జెండా ఎగరడం ఖాయమని ధీమా వ్యక్తం చేశారు. కార్యక్రమంలో బీఆర్ఎస్ మండల అధ్యక్షుడు వెంకటేశ్వరశర్మ, జెడ్పీటీసీ లింగారెడ్డి యాదగిరి, రైతు సమన్వయ సమితి అధ్యక్షుడు నరసింహారెడ్డి, మార్కెట్ కమిటీ మాజీ చైర్మన్ శ్రీనివాస్ గుప్తా, బీఆర్ఎస్ సీనియర్ నాయకులు ఇప్ప దయాకర్, రాజిరెడ్డి, దయాకర్ రెడ్డి, తదితరులు పాల్గొన్నారు.



సమావేశంలో మాట్లాడుతున్న మామిడి మోహన్ రెడ్డి

నియోమకపత్రం అందజేత

గజ్వేల్ అర్బన్, అక్టోబర్ 13: సిద్దిపేట జిల్లా కబడ్డీ అసోసియేషన్ నూతన కమిటీకి శుక్రవారం తెలంగాణ రాష్ట్ర ఒలింపిక్, కబడ్డీ అసోసియేషన్ ప్రధాన కార్యదర్శి నియోమక పత్రాన్ని అందజేశారు. హైదరాబాద్ లోని ఒలింపిక్ భవన్ లో ప్రధాన కార్యదర్శి జగదీశ్వర్ యాదవ్ చేతులమీదుగా సిద్దిపేట జిల్లా కబడ్డీ అసోసియేషన్ నూతన అధ్యక్షుడు ఎన్.సీ సంతోష్, ప్రధాన కార్యదర్శి కుంటనోళ్ల శివకుమార్ అందుకున్నారు. ఇటీవల

జరిగిన కబడ్డీ అసోసియేషన్ జిల్లా కమిటీ చైర్మన్ గా వంటేరు ప్రతాపరెడ్డి, అధ్యక్షుడిగా నేతి చిన్న సంతోష్, వైస్ చైర్మన్ గా జుబేర్ పాపా, మహిళా కమిషన్ చైర్మన్ గా మండగుల రాజ్యలక్ష్మి, ప్రధాన కార్యదర్శిగా శివకుమార్, కోశాధికారిగా కుంట నత్యం, ఉపాధ్యక్షులుగా గద్దల రమేష్, వంకాయల ప్రేమనారాయణ, సంపంగి రాజు, రంగనాథ్, కార్యదర్శులుగా శ్రీకాంత్, మహేశ్, సరేంద్రబాబు, కరుణాకర్ ఏకగ్రీవంగా ఎన్నికయ్యారు.

ఆయిల్ పామ్ సాగుతో అభివృద్ధి ఆదాయం



ఆయిల్ పామ్ తోటను పరిశీలిస్తున్న డాక్టర్ బీఎన్ రావు

మర్నాళ్, అక్టోబర్ 13: ఆయిల్ పామ్ సాగుతో రైతులు లాభాలు పొందవచ్చని రాష్ట్ర ఆయిల్ పామ్ కన్సల్టెంట్ డాక్టర్ బీఎన్ రావు అన్నారు. శుక్రవారం మర్నాళ్ మండలంలోని ఇప్పలగూడెం గ్రామంలో రైతు సంజీవరెడి ఆయిల్ పామ్ క్షేత్రంలో రైతు అవగాహన కార్యక్రమం నిర్వహించారు. ఈ సందర్భంగా ఆయన మాట్లాడుతూ భారత వంటనూనె వినియోగంలో పరిశ్రమ అమెరికా, చైనా, బ్రెజిల్, తర్వాత నాల్గవ అతిపెద్ద పరిశ్రమ అన్నారు. పామాయిల్ ను బేకరీ ఉత్పత్తుల తయారీకి, గృహ అవసరాలకు వినియోగిస్తారన్నారు. ఒక ఎకరా వరి సాగుకు అవసరమైన నీటితో 4 ఎకరాల పామాయిల్ పంటను సాగు చేస్తున్నట్లు తెలిపారు. బట్టి పాదులలో తగినంత తేమ ఉండేలా నీరు అందించాలన్నారు. నీటి కొరత వలన ఆకుల ఉత్పత్తి తగ్గి పెరుగుదల సన్నగిల్లి తదుపరి కాలంలో ఎక్కువ మగ పుష్పాలు వచ్చి తద్వారా దిగుబడి తగ్గిపోతుందని తెలిపారు. అనంతరం ఏటలు మాట్లాడుతూ ఆయిల్ పామ్ తోటలో మొక్కల మద్ద్య దూరం ఎక్కువ కనుక తొలి మూడు సంవత్సరాల కాలంలో అంతర పంటలు పండించి రైతులు ఆదాయం పొందవచ్చని తెలిపారు. కార్యక్రమంలో ఆయిల్ పేడ్ అధికారులు శంకర్ గారు, విజయ్, ఏకాబలు ఉన్నారు.

నవోదయలో ప్రవేశాలకు దరఖాస్తుల ఆహ్వానం

వర్గల్, అక్టోబర్ 13: వర్గల్ నవోదయ విద్యాలయ సమితి 2024-25 విద్యాసంవత్సరానికి గానూ 9వ తరగతి, 11వ తరగతిలో పరిమిత సంఖ్యలో ఏర్పడ్డ ఖాళీల భర్తీకై ఆసక్తిగల విద్యార్థులు ఆన్లైన్లో దరఖాస్తు చేసుకోవాలని ప్రిన్సిపాల్ డి.రాజేందర్ ఒక ప్రకటనలో తెలిపారు. తొమ్మిదవ తరగతిలో చేరే విద్యార్థులు ప్రస్తుతం 8వ తరగతి చదువుతూ 1/5/2009 నుంచి 31/7/2011 మధ్య జన్మించి ఉండాలన్నారు. అలాగే 11వ తరగతిలో చేరే విద్యార్థులు ప్రస్తుత విద్యాసంవత్సరం చదువుతూ 1/6/2007 నుండి 31/7/2009 మధ్య జన్మించి ఉండాలన్నారు. ఆన్లైన్లో దరఖాస్తుకు 31 అక్టోబర్ 2023 వరకు గడువు ఉన్నట్లు తెలిపారు. దరఖాస్తు చేసుకున్న అభ్యర్థులకు 10 ఫిబ్రవరి 2024న ప్రవేశపరీక్ష ఉంటుందని వెల్లడించారు. పూర్తి వివరాలకు వెబ్ సైట్ ను సంప్రదించాలని సూచించారు.

మాధ నమ్మకాలతో తస్మాత్ జాగ్రత్త



చెప్పాలలో మాట్లాడుతున్న మిరుదొడ్డి ఎస్సై సరేష్

మిరుదొడ్డి, అక్టోబర్ 13: పల్లెల్లోని ప్రజలు మాధ నమ్మకాలను, దొంగ బాబలను నమ్మి మోస పోవద్దని మిరుదొడ్డి ఎస్ఐ వై.సరేష్ సూచించారు. గురువారం రాత్రి పోలీస్ శాఖ ఆధ్వర్యంలో మిరుదొడ్డి మండల పరిధిలోని చెప్పాల గ్రామంలో కనువిచ్చి కార్యక్రమం నిర్వహించారు. ఈ సందర్భంగా ఎస్సై వై.సరేష్ మాట్లాడుతూ ప్రజలు మద్యం సేవించడం, పేటా ఆడడం వల్ల వారి కుటుంబాల్లో కలహాలు ఏర్పాడి ఎన్నో కుటుంబాలు రోడ్డు పడుతున్నాయని తెలిపారు. వృద్ధులైన తల్లిదండ్రులను దూషించకుండా వారి పట్ల ప్రేమ అనురాగాలు ప్రదర్శించి మంచిగా చూసుకోవాలని సూచించారు. గ్రామాల్లో ఎవరైనా అసాంఘిక కార్యక్రమాలకు పాల్పడితే వారిని ఉపేక్షించే లేదని హెచ్చరించారు. కార్యక్రమంలో పోలీస్ సిబ్బంది బాలు, రాజు, రమేందర్, తిరుమల తదితరులు పాల్గొన్నారు.

బాధిత కుటుంబాలకు పరామర్శ

మర్నాళ్, అక్టోబర్ 13: మండల కేంద్రంలో తులసి లక్ష్మి, పాము లచ్చి గ్రామానికి చెందిన చినబోయిన మాదరి ఇటీవల అనారోగ్యంతో మృతి చెందారు. విషయం తెలుసుకున్న బీఆర్ఎస్ మండల అధ్యక్షుడు కరుణాకరెడ్డి, ఎంపీపీ పాండుగౌడ్, బీసీ సెల్ అధ్యక్షుడు మేకల కనకయ్య బాధిత కుటుంబాలను పరామర్శించి ఆర్థికసాయం అందజేశారు. ఈ సందర్భంగా మండలంలో ఏకటుంబానికి ఆపద వచ్చినా బీఆర్ఎస్ ప్రతినిధులు అండగా ఉంటారన్నారు.